



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം **NATIONAL BULLETIN**

DATE: 12.10.2024 **TIME : 07.25 AM**

പ്രധാന വാർത്തകൾ

1. വിവിധ മേഖലകളിൽ സഹകരണം മെച്ചപ്പെടുത്തുന്നതിനുള്ള ആറ് കരാറുകളിൽ ഇന്ത്യയും ലാവോസും ഒപ്പുവെച്ചു : പോഷക സുരക്ഷ ഉറപ്പാക്കുന്നതിന് ലാവോസിന് ഒരു ദശലക്ഷം ഡോളറിന്റെ ഇന്ത്യൻ സഹായം.

India and Lao PDR have signed six MoUs and agreements in various fields. India has also decided to provide one million US dollar financial assistance to Laos.

2. നൈപുണ്യ വികസനം ലക്ഷ്യമിട്ട് കേന്ദ്ര സർക്കാർ പ്രഖ്യാപിച്ച പി എം ഇന്റേൺഷിപ്പ് പദ്ധതിയിലേക്കുള്ള രജിസ്ട്രേഷൻ ഇന്ന് മുതൽ.

Registration for the PM Internship Scheme announced by the Union Government with the aim of skill development Begins from today.

3. നവരാത്രി മഹോത്സവത്തിന്റെ ഭാഗമായി രാജ്യത്ത് വിവിധയിടങ്ങളിൽ ഇന്ന് വിജയദശമി ആഘോഷം.

Navratri celebrations in full swing across the country.

4. ട്രിപ്പിയിൽ എയർ ഇന്ത്യ വിമാനത്തിൽ തകരാർ സംഭവിച്ചത് ഡി ജി സി എ അന്വേഷിക്കും : യാത്രക്കാരുടെ സുരക്ഷയ്ക്ക് പ്രഥമ പരിഗണനയെന്ന് കേന്ദ്രം.

The Directorate General of Civil Aviation (DGCA) has been instructed to conduct a thorough examination of the Air India Express plane that suffered a hydraulic failure while operating from Trichy. The Civil Aviation Ministry says passenger safety is government's top priority.

5. കേരളത്തിൽ വ്യാപക മഴ തുടരും; എട്ട് ജില്ലകളിൽ ഇന്ന് മഞ്ഞ ജാഗ്രത. കേരള - ലക്ഷദ്വീപ് - കർണാടക തീരങ്ങളിൽ മത്സ്യബന്ധനത്തിന് വിലക്ക്.

The India Meteorological Department has issued Yellow alert in eight districts of Kerala today. Fishermen are advised not to venture into the sea.

6. ഇന്ത്യ - ബംഗ്ലാദേശ് പുരുഷ ട്വന്റി -20 പരമ്പരയിലെ മൂന്നാമത്തെയും അവസാനത്തെയും മത്സരം ഇന്ന് ഹൈദരാബാദിൽ.

In Men's Cricket, India will lock horns with Bangladesh in the third and final T20 International in Hyderabad today.

LAO PDR ... INTRO

പ്രതിരോധ സഹകരണം, കസ്റ്റംസ്, പൈതൃക സംരക്ഷണം തുടങ്ങി വിവിധ മേഖലകളിലെ ആറ് ധാരണാപത്രങ്ങളിൽ ഇന്ത്യയും ലാവോ പീഡിആറും ഒപ്പുവച്ചു. പോഷകാഹാര സുരക്ഷ മെച്ചപ്പെടുത്തുന്നതിന് ഇന്ത്യ-യുഎൻ വികസന പങ്കാളിത്ത ഫണ്ട് വഴി ലാവോസിന് ഒരു ദശലക്ഷം യുഎസ് ഡോളറിന്റെ സാമ്പത്തിക സഹായം ഇന്ത്യ നൽകും. ആസിയാൻ മേഖലയിലെ പ്രവർത്തനങ്ങളെക്കുറിച്ചുള്ള പ്രധാനമന്ത്രി നരേന്ദ്ര മോദിയുടെ കാഴ്ചപ്പാട് ലോകനേതാക്കൾ സ്വാഗതം ചെയ്തതായി കിഴക്കൻ മേഖലാ കാര്യങ്ങൾക്കായുള്ള ഇന്ത്യയുടെ വിദേശകാര്യ സെക്രട്ടറി ജയ് ദീപ് മജുംദാർ മാധ്യമങ്ങളോട് പറഞ്ഞു.

(വോയ്സ്)

ലാവോസ് സന്ദർശനത്തിന് ശേഷം പ്രധാനമന്ത്രി നരേന്ദ്രമോദി ഇന്നലെ ന്യൂഡൽഹിയിൽ തിരിച്ചെത്തി.

INDIA- CANADA

പ്രധാനമന്ത്രി നരേന്ദ്ര മോദിയുമായി സുപ്രധാന വിഷയങ്ങളിൽ ലോവോസിൽ ചർച്ച നടത്തിയതായി കനേഡിയൻ പ്രധാനമന്ത്രി ജസ്റ്റിൻ ട്രൂഡോ പറഞ്ഞെന്ന റിപ്പോർട്ട് ഇന്ത്യ തള്ളി. ഇരു നേതാക്കളുമായി കാര്യമായ ചർച്ച നടന്നിട്ടില്ലെന്നും കനേഡിയൻ മണ്ണിലെ ഖലിസ്ഥാനി പ്രവർത്തനത്തിലെ ഇന്ത്യയുടെ ആശങ്ക നിലനിൽക്കുന്നതായും ഇന്ത്യ വ്യക്തമാക്കി. അക്രമം, തീവ്രവാദം, ഭീകരവാദം എന്നിവയിൽ ഉൾപ്പെട്ടിട്ടുള്ളവർക്കെതിരെ കർശന നടപടി സ്വീകരിക്കണമെന്നും ഇന്ത്യ ആവർത്തിച്ചു.



PM - INTERNSHIP

നൈപുണ്യ വികസനം ലക്ഷ്യമിട്ട് കേന്ദ്ര സർക്കാർ പ്രഖ്യാപിച്ച പി എം ഇന്റേൺഷിപ്പ് പദ്ധതിയിലേക്ക് ഇന്ന് മുതൽ രജിസ്റ്റർ ചെയ്യാം. pminternship.mca.gov.in എന്ന ഓൺലൈൻ പോർട്ടലിലൂടെ 21 നും 24 നും ഇടയിൽ പ്രായമുള്ളവർക്ക് അപേക്ഷിക്കാം. കൂടുതൽ വിവരങ്ങൾ 18-00-11-60-90 എന്ന ടോൾഫ്രീ നമ്പറിൽ ലഭ്യമാണ്. ഈ മാസം 25 വരെയാണ് ആദ്യ ബാച്ചിന്റെ രജിസ്ട്രേഷൻ. രാജ്യത്തെ വൻകിട കമ്പനികളിൽ പ്രതിമാസം 5000 രൂപ സ്റ്റൈപ്പെൻഡുമായി ഇൻറേൺഷിപ്പ് ചെയ്യാൻ പദ്ധതിയിലൂടെ യുവാക്കൾക്ക് അവസരം ലഭിക്കുന്നു.



REV PREZ - VISIT

രാഷ്ട്രപതി ദ്രൗപദി മുർമു നാളെ മുതൽ ഏഴുദിവസം അൾജീരിയ, മൗറിറ്റാനിയ, മലാവി എന്നീ രാജ്യങ്ങൾ സന്ദർശിക്കും. അൾജീരിയൻ പ്രസിഡൻറിന്റെ ക്ഷണപ്രകാരമാണ് സന്ദർശനം. ഈ മാസം 13 മുതൽ 15 വരെ അൾജീരിയയിലാണ് ആദ്യഘട്ട സന്ദർശനം. രണ്ടാം ഘട്ടത്തിൽ മൗറിറ്റാനിയയും അവസാന ഘട്ടത്തിൽ മലാവിയും രാഷ്ട്രപതി സന്ദർശിക്കും.



VIJAYADASHAMI CELEBRATION

നവരാത്രി മഹോത്സവത്തിന്റെ ആഘോഷ നിറവിൽ രാജ്യം. രാജ്യത്ത് പലയിടങ്ങളിലും ഇന്ന് വിജയദശമി ആഘോഷിക്കുന്നു. രാവണനു മേൽ രാമന്റെ വിജയം ഓർമ്മപ്പെടുത്തിയാണ് വിജയദശമി ആഘോഷിക്കുന്നത്. പശ്ചിമ ബംഗാളിൽ ജനങ്ങൾ ദുർഗാ പൂജയ്ക്കായി അലങ്കരിച്ച പന്തലുകളിൽ ഒത്തുകൂടി. കൊല്ലൂർ മൂകാംബിക ക്ഷേത്രത്തിൽ ഇന്ന് പുലർച്ചെ മുന്നിന് നട തുറന്നു. രാവിലെ മുതൽ കുരുന്നുകൾ അറിവിൻറെ അദ്യാക്ഷരം കുറിക്കുന്നുണ്ട്. പനച്ചിക്കാട് ദക്ഷിണ മൂകാംബിക ക്ഷേത്രം, ചോറ്റാനിക്കര ദേവി ക്ഷേത്രം, തിരുവന്തപുരം പൂജപ്പുര സരസ്വതി മണ്ഡപം എന്നിവിടങ്ങളിൽ നാളെയാണ് വിദ്യാരംഭ ചടങ്ങുകൾ. ന്യൂഡൽഹിയിൽ ഇന്ന് നടക്കുന്ന ദസറ ആഘോഷങ്ങളിൽ രാഷ്ട്രപതിയും പ്രധാനമന്ത്രിയും പങ്കെടുക്കുന്നുണ്ട്. നാഗ്പൂരിൽ നടക്കുന്ന വിജയദശമി ആഘോഷങ്ങളിൽ ആർ എസ് എസ് സ്ഥാപക ദിനംകൂടിയായ ഇന്ന് സംഘടനാ അധ്യക്ഷൻ മോഹൻ ഭാഗവത് പങ്കെടുക്കും.



DGCA-AIR INDIA

എയർ ഇന്ത്യ എക്സ്പ്രസ് വിമാനത്തിലെ ഹൈഡ്രോളിക് തകരാറിൻറെ കാരണം വ്യോമയാന ഡയറക്ട്രറ്റ് ജനറൽ അന്വേഷിക്കും. യാത്രക്കാരുടെ സുരക്ഷയാണ് സർക്കാരിൻ്റെ പ്രഥമ പരിഗണനയെന്ന് കേന്ദ്ര വ്യോമയാന മന്ത്രി രാംമോഹൻ നായിഡു കിഞ്ചരാപു വ്യക്തമാക്കി. ഇന്നലെയാണ് സാങ്കേതിക തകരാറിനെ തുടർന്ന് എയർ ഇൻഡ്യ വിമാനം തമിഴ്നാട് ട്രിപ്പി വിമാനത്താവളത്തിൽ ലാൻഡ് ചെയ്യാൻ തടസ്സം നേരിട്ടത്. ആകാശത്ത് ഏറെനേരം വലം വച്ചതിനുശേഷം വിമാനം സുരക്ഷിതമായി തിരിച്ചിറക്കി.



TN TRAIN COLLISION

തമിഴ്നാട്ടിൽ മൈസൂരു- ദർഭംഗ ബാഗ്മതി എക്സ്പ്രസും ഗുഡ്സ് ട്രെയിനും കൂട്ടിയിടിച്ച് അപകടം. ഇന്നലെ രാത്രിയുണ്ടായ അപകടത്തിൽ 12- 13 കോച്ചുകൾ പാളം തെറ്റി. ആളപായം ഒന്നും റിപ്പോർട്ട് ചെയ്തിട്ടില്ല. പരിഷ്കേറ്റവർ ചികിത്സയിലാണ്. ദക്ഷിണ റെയിൽവേയുടെ ചെന്നൈ ഡിവിഷനിലെ കവരച്ചെട്ടിയിലായിരുന്നു അപകടം. പുനേരിക്ക് സമീപം എക്സ്പ്രസിന് വലിയ തോതിലുള്ള കുലുക്കം അനുഭവപ്പെട്ടതായും ലുപ്പ് ലൈനിലേക്ക് കടന്ന എക്സ്പ്രസ് ഗുഡ്സ് ട്രെയിനുമായി കൂട്ടിയിടിക്കുകയായിരുന്നു എന്നും ദക്ഷിണ റെയിൽവേ അറിയിച്ചു. അപകടം, ഇരു വശങ്ങളിലേക്കുമുള്ള ട്രെയിൻ ഗതാഗതത്തെ ബാധിച്ചിട്ടുണ്ട്. സഹായങ്ങൾക്കായി റെയിൽവേയുടെ 044-25354151 എന്ന നമ്പരിലോ 044-24354995 എന്ന നമ്പരിലോ ബന്ധപ്പെടാം.



RBI

ദിവ്യാംഗർക്ക് ഡിജിറ്റൽ പേയ്മെന്റ് സംവിധാനങ്ങൾ മെച്ചപ്പെടുത്തുന്നതിന്റെ ഭാഗമായി രാജ്യത്തെ ബാങ്കുകൾ, ബാങ്കിതര സ്ഥാപനങ്ങൾ ഉൾപ്പെടെയുള്ള പേയ്മെന്റ് സേവന ദാതാക്കളോടും പേയ്മെന്റ് സംവിധാനങ്ങൾ അവലോകനം ചെയ്യാൻ റിസർവ് ബാങ്കിന്റെ നിർദ്ദേശം. ദിവ്യാംഗർ ഉൾപ്പെടെ എല്ലാ ജനവിഭാഗങ്ങളും ഡിജിറ്റൽ പേയ്മെന്റ് സംവിധാനങ്ങൾ കൂടുതലായി ഉപയോഗിക്കുന്നുണ്ടെന്ന് ആർബിഐയുടെ വിജ്ഞാപനത്തിൽ പറയുന്നു. ഇത്തരം സംവിധാനങ്ങൾ ഫലപ്രദമാക്കുന്നതിന് കൂടുതൽ പ്രോത്സാഹനം ഉണ്ടാകണമെന്നും ആർബിഐ നിർദ്ദേശം നൽകി.



INCOME TAX COLLECTION

നടപ്പു സാമ്പത്തിക വർഷത്തിൽ ഇതുവരെ 13 ലക്ഷത്തി 57,000 കോടിയിലധികം രൂപ പ്രത്യക്ഷ നികുതി ഇനത്തിൽ ലഭിച്ചതായി ആദായ നികുതി വകുപ്പ്. വ്യക്തിഗത ആദായനികുതി ഇനത്തിൽ ഏഴ് ലക്ഷം കോടിയിലധികം രൂപയാണ് ലഭിച്ചത്. ആറ് ലക്ഷം കോടിയിലധികം രൂപയാണ് കോർപ്പറേറ്റ് നികുതി വരുമാനം. ഇന്നലെ വരെ രണ്ട് ലക്ഷത്തി 31,000 കോടിയിലധികം രൂപയുടെ റീഫണ്ടുകൾ ലഭ്യമാക്കിയതായി ആദായനികുതി വകുപ്പ് അറിയിച്ചു.

J AND K - GOVT FORMATION

ജമ്മു കശ്മീരിൽ നാഷണൽ കോൺഫറൻസിലെ ഒമർ അബ്ദുള്ള സർക്കാർ രൂപീകരണത്തിന് അവകാശവാദം ഉന്നയിച്ചു. കോൺഗ്രസ്, സിപിഐഎം, എഎപി, സ്വതന്ത്രർ തുടങ്ങിയവരുടെ പിന്തുണ ലഭിച്ചതിന്റെ കത്തുകൾ അദ്ദേഹം ലഫ്റ്റനന്റ് ഗവർണർ മനോജ് സിൻഹയ്ക്ക് കൈമാറി. സത്യപ്രതിജ്ഞാ ചടങ്ങിനുള്ള തീയതി നിശ്ചയിക്കണമെന്ന് ശ്രീ ഒമർ അബ്ദുള്ള ലഫ്റ്റനന്റ് ഗവർണറോട് അഭ്യർത്ഥിച്ചു.

RAJNATH - ARMY COMMANDERS ... INTRO

ഇന്ത്യൻ കരസേനയുടെ പ്രവർത്തന മികവിലും കാര്യക്ഷമതയിലും അഭിനന്ദനം അറിയിച്ച് രാജ്യരക്ഷാ മന്ത്രി രാജ്നാഥ് സിംഗ്. സിക്കിമിലെ ഗാങ്ടോക്കിൽ നടന്ന കരസേനാ കമാൻഡേഴ്സ് കോൺഫറൻസിനെ അഭിസംബോധന ചെയ്യുകയായിരുന്നു അദ്ദേഹം. പ്രതിരോധ നയതന്ത്രം, തദ്ദേശീയവത്കരണം, സേനാ നവീകരണം തുടങ്ങിയ വിഷയങ്ങൾ ഇത്തരം വേദികളിൽ ചർച്ച ചെയ്യപ്പെടണമെന്ന് രാജ്യരക്ഷാമന്ത്രി പറഞ്ഞു. കഴിഞ്ഞ ഒക്ടോബറിൽ ഫ്ലോഷ്യൽ തടാകം തകർന്നുണ്ടായ

അപകടത്തിൽ വീരമൃത്യു വരിച്ച 22 സൈനികരുടെ ഓർമക്കായി നിർമ്മിച്ച സ്തൂരകം ശ്രീ രാജ്നാഥ് സിംഗ് ഓൺലൈനായി ഉദ്ഘാടനം ചെയ്തു.

(VOICE)

MENS CRICKET

ഇന്ത്യ - ബംഗ്ലാദേശ് പുരുഷ ട്വന്റി -20 ക്രിക്കറ്റ് പരമ്പരയിലെ, മൂന്നാമത്തെയും അവസാനത്തെയും മത്സരം ഇന്ന് ഹൈദരാബാദിൽ നടക്കും . വൈകുന്നേരം 7 മണിക്ക് മത്സരം രണ്ടു ജയത്തോടെ ഇന്ത്യ ഇതിനകം പരമ്പര സ്വന്തമാക്കിയിട്ടുണ്ട്. ഡൽഹിയിൽ നടന്ന രണ്ടാം മത്സരത്തിൽ 86 റൺസിനാണ് ബംഗ്ലാദേശിനെതിരെ ഇന്ത്യ വിജയിച്ചത്.

RAIN - KERALA

കേരളത്തിൽ ഒറ്റപ്പെട്ട ശക്തമായ മഴ തുടരും. ഇന്ന് 8 ജില്ലകളിൽ മഞ്ഞ ജാഗ്രതയാണ്. ശക്തമായ കാറ്റിനും മോശം കാലാവസ്ഥക്കും സാധ്യതയുള്ളതിനാൽ കേരള-ലക്ഷദ്വീപ്-തീരങ്ങളിൽ തികളാഴ്ച വരെയും കർണാടക തീരത്ത് ഇന്നും മത്സ്യബന്ധനത്തിന് വിലക്ക് ഏർപ്പെടുത്തി.

PM SURYA GHAR-GUIDELINES

പിഎം സൂര്യ ഗൃഹ് യോജന ത്ത് കീഴിൽ നടപ്പാക്കേണ്ട പദ്ധതികളുടെ മാർഗ്ഗനിർദ്ദേശങ്ങൾ കേന്ദ്ര പുനരുപയോഗ ഊർജ മന്ത്രാലയം പുറത്തിറക്കി. പുരപ്പുറ സൗരോർജ്ജ സംവിധാനം ഒരുക്കുന്നതിനുള്ള വിവിധ പദ്ധതികൾക്കായി 5000 കോടി

രൂപയാണ് വകയിരുത്തിയിരിക്കുന്നത്. സ്റ്റാർട്ടപ്പുകൾ, സ്ഥാപനങ്ങൾ, ഉൾപ്പെടെയുള്ളവയാണ് പദ്ധതിയിലൂടെ സഹായം ലഭിക്കുന്നത്. നാഷണൽ ഇൻസ്റ്റിറ്റ്യൂട്ട് ഓഫ് സോളാർ എനർജിയാണ് പദ്ധതി നടത്തിപ്പിന്റെ ചുമതല.



WORLD ARTHRITIS DAY

ഇന്ന് ലോക സന്ധിവാത ദിനം. സന്ധിവാത രോഗങ്ങൾ, മറ്റ് റൂമാറ്റിക്, മസ്തിലോസ്തലൈറ്റൽ രോഗങ്ങൾ എന്നിവയെ പറ്റി അവബോധം സൃഷ്ടിക്കുകയും അത് തടയുകയുമാണ് ദിനാചരണത്തിന്റെ ലക്ഷ്യം. Informed Choices, Better Outcomes എന്നതാണ് ഈ വർഷത്തെ ദിനാചരണത്തിന്റെ പ്രമേയം.

